

पटना, 8 अगस्त ।

राज्य सरकार द्वारा मधुबनी जिलान्तर्गत झंझारपुर अंचल के कोठिया नारायणपुर में विद्युत उपकेन्द्र निर्माण हेतु 52 डिसमिल भूमि का हस्तांतरण नार्थ बिहार पावर डिस्ट्रीब्यूसन लिमिटेड को किया गया है । मंगलवार 5 अगस्त को राज्य मंत्रिपरिषद की बैठक में यह निर्णय लिया गया ।

उल्लेख्य है कि, झंझारपुर के कोठिया नारायणपुर में 33/11 के0भी0ए0 विद्युत उपकेन्द्र स्थापित करने की मांग पूर्व से की जा रही थी । स्थानीय विधायक एवं राज्य सरकार के ग्रामीण विकास मंत्री श्री नीतीश मिश्रा द्वारा अनेक बार इस संबंध में संबंधित अधिकारियों का ध्यानाकृष्ट कराया गया था ।

आवश्यक प्रक्रियाओं के पश्चात समाहर्ता, मधुबनी ने इस संबंध में सरकार को प्रस्ताव प्रेषित किया था, जिस पर आयुक्त दरभंगा द्वारा सहमति प्रदान की गयी थी ।

विद्युत उपकेन्द्र का निर्माण कार्य भूमि हस्तानांतरण के प्रत्याशा में प्रारम्भ करा दिया गया था । नार्थ बिहार पावर डिस्ट्रीब्यूसन लिमिटेड को स्थाई भूमि हस्तांतरण के बाद अब वहाँ 33/11 के0भी0ए0 विद्युत उपकेन्द्र के निर्माण में तेजी आएगी । उससे संबंधित यही एक मात्र औपचारिकता शेष रह गयी थी । उपकेन्द्र के निर्माण के पश्चात् बहुत बड़ी आबादी को आबाध बिजली आपूर्ति सुनिश्चित हो सकेगी ।

झंझारपुर के कोठिया नारायणपुर में विद्युत उपकेन्द्र हेतु भूमि हस्तांतरण होने से स्थानीय लोगों में प्रसन्नता व्याप्त है ।